



Bu gün Bakıda COP29 çərçivəsində Parlamentlərarası İttifaq və Azərbaycan Milli Məclisinin birgə təşkilatçılığı ilə Parlament Görüşü öz işinə başlayır



Xəbər verildiyi kimi, noyabrın 16-da və 17-də Bakıda BMT-nin İqlim Dəyişmələri üzrə Çərçivə Konvensiyasının Tərəflər Konfransının 29-cu sessiyası - COP29 çərçivəsində Parlamentlərarası İttifaq və Azərbaycan Respublikası Milli Məclisinin birgə təşkilatçılığı ilə Parlament Görüşü keçiriləcək.

Parlament Görüşündə iştirak etmək üçün Parlamentlərarası İttifaqın Baş katibi Martin Çunqonq, Tonqa Krallığı Qanunvericilik Məclisinin Sədri Lord Fatafahi Kinikini-lau Fkafanua, Burundi Respublikası Senatının vitse-spi-keri Fabrise Nkurunziza, Tanzaniya Birləşmiş Respublikası Milli Assambleyasının spikeri, Parlamentlərarası İttifaqın prezidenti Tulia Akson, Rusiya Federasiyası Federal Məclisinin Federasiya Şurası Sədrinin birinci müavini Andrey Yatskin və Rusiya Federasiyası Federal Məclisinin Dövlət Duması Sədrinin müavini Petr Tolstoy, Albaniya Respublikası parlamentinin Sədri Elisa Spiropali, Zimbabve Respublikası Milli Assambleyasının spikeri Jakob Francis Mudenda, Liviya parlamentinin vitse-spi-keri Fouzi Salim ölkəmizə səfərə gəliblər.